

न्यायालय अतिरिक्त जिला कलक्टर, सीकर  
पीठासीन अधिकारी:- जय प्रकाश, आर.ए.एस.

पत्रावली संख्या:- 79/2015/अपील

किशनसिंह उर्फ नेकीसिंह दत्तक पुत्र नाथूसिंह जाति राजपूत निवासी माकड़ी तहसील  
नीमकाथाना जिला सीकर

अपीलान्त

बनाम

- 1 आशा कंवर पुत्री नाथूसिंह
- 2 अणदकंवर उर्फ अतर कंवर पत्नी नाथूसिंह  
समस्त जाति राजपूत निवासीगण माकड़ी तहसील नीमकाथाना जिला सीकर
- 3 ग्राम पंचायत माकड़ी तहसील नीमकाथाना जिला सीकर

रेस्पोडेन्ट्स

अपील विरुद्ध नामान्तरण संख्या 622 दिनांक 05.09.1998 द्वारा  
नायब तहसीलदार नीमकाथाना

वकील अपीलान्त श्री शिवकुमार शर्मा

वकील रेस्पोडेंट श्री दिनेश सैनी




निर्णय

दिनांक:-31.10.2019

संक्षेप में तथ्य इस प्रकार है कि स्व० नाथूसिंह एवं रेस्पोन्डेन्ट संख्या 2 के दाम्पत्य जीवन में कोई पुत्र सन्तान न होने के कारण दोनों ने अपीलान्त को दिनांक 13.09.1979 को अपीलान्त के प्राकृतिक माता पिता को हस्त कायदा हिन्दू रिति रिवाज गोद लेकर गोद की रस्म की गई थी, एवं गोद की बाबत लिखापडी भी कर ली गई थी। तब से अपीलान्त स्व० नाथूसिंह एवं रेस्पोडेन्टस नं. 2 के पुत्र के रूप में जाना एवं पहचाना जाता है। अपीलान्त के गोद ग्रहिता पिता का देहान्त होने के समय अपीलान्त ने पुत्र की हैसियत से सभी क्रियाकर्म किये, एवं अपीलान्त के ही पगड़ी का दस्तूर किया गया एवं इस गोद के बाबत दस्तावेज पंजीकृत नहीं किया गया था। स्व० नाथूसिंह का देहान्त होने पर नाथूसिंह के नाम राजस्व अभिलेख के अनुसार राजस्व ग्राम मांकड़ी में स्थित भूमि ख.नं. 529/1089 रकबा 0.39 हैक्टेयर, ख.नं. 530 रकबा 0.54 हैक्टेयर, ख.नं. 584 रकबा 0.52 हैक्टेयर, ख.नं. 772 रकबा 0.50 हैक्टेयर कुल कित्ता 4 कुल रकबा 1.50 हैक्टेयर की बाबत नामान्तरण संख्या 622 दिनांक 04.09.1998 को पटवारी हल्का द्वारा बिना वारिसान की जानकारी किये भरा जाकर नायब तहसीलदार नीमकाथाना के समक्ष प्रस्तुत करने पर नायब तहसीलदार नीमकाथाना द्वारा दिनांक 05.04.1998 को स्वीकार करने का आदेश पारित कर दिया। अपीलान्त के गोद ग्रहिता पिता नाथूसिंह एवं रेस्पोडेन्टस संख्या 2 ने रेस्पोन्डेन्ट संख्या 1 की जानकारी में समाज बिरादरी एवं परिवारजनो के समक्ष दिनांक 13.09.1979 को गोद लिया गया था। गोद की सभी रस्मों का निर्वहन किया गया था एवं अपीलान्त गोद पुत्र के रूप में जाना पहचाना जाता रहा है। उसको स्व० नाथूसिंह की विरासत के बाबत उसके सजरे में नाम अंकित किये बिना विवादित नामान्तरण पटवारी हल्का द्वारा भरकर अधिनस्थ नायब तहसीलदार नीमकाथाना के समक्ष प्रस्तुत किया गया है। नामान्तरण में

दर्ज सजरे में अपीलान्ट की माता एवं बहिन को ही सजरे में दर्ज किया गया है। जो कानून अवैध है। स्व0 नाथूसिंह का सजरा निम्न प्रकार से है:-



योग्य अधीनस्थ नायब तहसीलदार नीमकाथाना ने विवादित आदेश पारित करने से पूर्व ना तो मृतक स्व0 नाथूसिंह के वारिसान की जांच की, ना ही कब्जे काशत की जांच की, ना ही अपीलान्ट को सुनवाई का अवसर दिया। अपीलान्ट एवं रेस्पोंडेंट का आज भी स्व0 नाथूसिंह के नाम दर्ज उपरोक्त भूमियो पर संयुक्त रूप से कब्जा काशत चला आ रहा है। जिस बाबत अधीनस्थ नायब तहसीलदार नीमकाथाना ने कोई जानकारी नहीं की एवं न ही कोई जांच की गई। हिन्दू उत्तराधिकार अधिनियम के प्रावधानो के अनुसार मृतक की विरासत के अनुसार समानता का अधिकार है। अतः अपील अपीलांट स्वीकार फरमाई जाकर न्यायालय नायब तहसीलदार नीमकाथाना द्वारा तस्दीक नामान्तरकरण संख्या 622 दिनांक 05.04.1998 को निरस्त फरमाया जाकर स्व0 नाथूसिंह के वैध वारिसान अपीलान्ट एवं रेस्पोंडेंट नं. 1 व 2 के नाम विधिवत रूप से नामान्तरकरण दर्ज करने का आदेश फरमाया जावे।

अधिवक्ता उभयपक्ष की बहस सुनी गई एवं पत्रावली पर उपलब्ध दस्तावेजात का अवलोकन किया गया। अपीलाधीन नामान्तरकरण खातेदार नाथूसिंह फौत होने पर विरासत का नामान्तरकरण तस्दीक किया गया है। अपीलाधीन नामान्तरकरण खातेदार नाथूसिंह पुत्र गुलाबसिंह हि0 1/3 के स्थान पर आशा कंवर पुत्री नाथूसिंह मु0अणद कंवर बेवा नाथूसिंह हि0 1/3 के नाम तस्दीक किया गया है। अधिवक्ता अपीलांट द्वारा अपील के सलग्न नामान्तरकरण संख्या 622 की प्रमाणित प्रति एवं लिखावट गोदनामा की फोटो प्रति पेश की गई है। पत्रावली पर उपलब्ध लिखावट गोदनामा की केवल मात्र फोटो प्रति पेश की गई है जो प्रमाणित नहीं है एवं अधिवक्ता अपीलांट द्वारा भी उस फोटो प्रति को स्वयं के द्वारा प्रमाणित तक नहीं किया गया है। अपीलाधीन नामान्तरकरण में अपीलांट के हित-निहित बाबत किसी प्रकार का कोई दस्तावेज पत्रावली पर उपलब्ध नहीं है। अतः गोदग्रहण सम्बंधी विधिक मान्यता प्राप्त दस्तावेजात के अभाव में अपीलांट को मृतक खातेदार का दत्तक पुत्र अंगीकार किया जाना न्यायोचित नहीं है। दत्तक ग्रहण सम्बंधी विवाद का अन्तिम निस्तारण सिविल न्यायालय द्वारा ही किया जा सकता है। अतः अपील अपीलांट सारहीन व आधारहीन होने से खारिज की जाती है।

निर्णय आज दिनांक 31.10.2019 को खुले न्यायालय में सुनाया गया।



सत्यमेव जयते

(जय प्रकाश)

अति० जिला कलक्टर, सीकर  
अति० जिला कलक्टर, सीकर

Copy - Not Official